
Shri Venkatesha Ashtakam

ಶ್ರೀವೇಂಕಟೇಶಾಷ್ಟಕಂ

Document Information



Text title : veNkaTeshAShTakam

File name : venkateshAShTaka.itx

Category : aShTaka, vishhnu, venkateshwara, vishnu

Location : doc_vishhnu

Author : prabhAkara See the last two verses

Transliterated by : Malleswara Rao Yellapragada malleswararaoy at yahoo.com

Proofread by : Malleswara Rao Yellapragada malleswararaoy at yahoo.com

Description-comments : Brihatstotraratnavali

Latest update : July 21, 2012

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 19, 2022

sanskritdocuments.org


ಶ್ರೀವೇಂಕಟೇಶಾಷ್ಟಕಂ




ಶ್ರೀವೇಂಕಟೇಶಪದಪಂಕಜ ಧೂಲಿಪಂಕ್ತಿಃ
ಸಂಸಾರಸಿಂಧುತರಣೇ ತರಣಿರ್ನವೀನಾ .
ಸರ್ವಾಘಪುಂಜಹರಣಾಯಚ ಧೂಮಕೇತುಃ
ಪಾಯಾದನನ್ಯಶರಣಂ ಸ್ವಯಮೇವ ಲೋಕಂ .. 1..
ಶೇಷಾದ್ರಿಗೇಹತವ ಕೀರ್ತಿತರಂಗಪುಂಜ
ಆಭೂಮಿನಾಕಮಭಿತಃಸಕಲಾನ್ಪುನಾನಃ .
ಮತ್ಕರ್ಣಯುಗ್ಮವಿವರೇಪರಿಗಮ್ಯ ಸಮ್ಯಕ್
ಕುರ್ಯಾದಶೇಷಮನಿಶಂಖಲು ತಾಪಭಂಗಂ .. 2..
ವೈಕುಂಠರಾಜಸಕಲೋಽಪಿ ಧನೇಶವರ್ಗೋ
ನೀತೋಽಪಮಾನಸರಣಿಂತ್ವಯಿ ವಿಶ್ವಸಿತ್ರಾ .
ತಸ್ಮಾದಯಂನ ಸಮಯಃ ಪರಿಹಾಸವಾಚಾಂ
ಇಷ್ಟಂಪ್ರಪೂರ್ಯ ಕುರು ಮಾಂ ಕೃತಕೃತ್ಯಸಂಘಂ .. 3..
ಶ್ರೀಮನ್ನಾರಾಸ್ತುಕತಿಚಿಧ್ಧನಿಕಾಂಶ್ಚ ಕೇಚಿತ್
ಕ್ಷೋಣೇಪತೀನ್ಯತಿಚಿದತ್ರಚ ರಾಜಲೋಕಾನ್ .
ಆರಾಧಯಂತುಮಲಶೂನ್ಯಮಹಂ ಭವಂತಂ
ಕಲ್ಯಾಣಲಾಭಜನನಾಯಸಮರ್ಥಮೇಕಂ .. 4..
ಲಕ್ಷ್ಮೀಪತಿತ್ವಮಖಿಲೇಶತವ ಪ್ರಸಿದ್ಧಮತ್ರ
ಪ್ರಸಿದ್ಧಮವನೌಮದಕಿಂಚನತ್ವಂ .
ತಸ್ಮೋಪಯೋಗಕರಣಾಯಮಯಾ ತ್ವಯಾ ಚ ಕಾರ್ಯಃ
ಸಮಾಗಮೈದಂ ಮನಸಿ ಸ್ಥಿತಂ ಮೇ .. 5..
ಶೇಷಾದ್ರಿನಾಥಭವತಾಽಯಮಹಂ ಸನಾಥಃ
ಸತ್ಯಂವದಾಮಿ ಭಗವಂಸ್ತ್ವಮನಾಥ ಏವ .
ತಸ್ಮಾತ್ಕುರುಷ್ವಮದಭೀಪ್ಸಿತ ಕೃತ್ಯಜಾಲಂ-
ಏವತ್ವದೀಪ್ಸಿತ ಕೃತೌ ತು ಭವಾನ್ಸಮರ್ಥಃ .. 6..
ಕ್ರುದ್ಧೋಯದಾ ಭವಸಿ ತತ್ಕ್ಷಣಮೇವ ಭೂಪೋ
ರಂಕಾಯತೇತ್ವಮಸಿ ಚೇತ್ಸು ತೋಷಯುಕ್ತಃ .

ಭೂಪಾಯತೇಽಥನಿಖಿಲಶ್ರುತಿವೇದ್ಯ ರಂಕ
ಇಚ್ಛಾಮ್ಯತಸ್ತವದಯಾಜಲವೃಷ್ಟಿಪಾತಂ .. 7..
ಅಂಗೀಕೃತಂಸುವಿರುದಂ ಭಗವಂಸ್ತ್ವ ಯೇತಿ
ಮದ್ಭಕ್ತಪೋಷಣಮಹಂಸತತಂ ಕರೋಮಿ .
ಆವಿಷ್ಟುರುಸ್ವಮಯಿ ಸತ್ಸತತಂ ಪ್ರದೀನೇ
ಚಿಂತಾಪ್ರಹಾರಮಯಮೇವಹಿಯೋಗ್ಯಕಾಲಃ .. 8..
ಸರ್ವಾಸುಜಾತಿಷು ಮಯಾತು ಸಮತ್ವಮೇವ
ನಿಶ್ಚೀಯತೇತವ ವಿಭೋ ಕರುಣಾಪ್ರವಾಹಾತ್ .
ಪ್ರಹ್ಲಾದಪಾಂಡುಸುತಬಲ್ಲವ ಗೃಘ್ರಕಾದೌ
ನೀಷೋನ ಭಾತಿ ಮಮ ಕೋಽಪ್ಯತ ಏವ ಹೇತೋಃ .. 9..
ಸಂಭಾವಿತಾಸ್ತುಪರಿಭೂತಿಮಥ ಪ್ರಯಾಂತಿ
ಧೂರ್ತಾಜಪಂ ಹಿ ಕಪಟೈಕಪರಾ ಜಗತ್ಯಾಂ .
ಪ್ರಾಪ್ತೇತು ವೇಂಕಟವಿಭೋ ಪರಿಣಾಮಕಾಲೇ
ಸ್ಯಾದ್ವೈಪರೀತ್ಯಮಿವಕೌರವಪಾಂಡವಾನಾಂ .. 10..
ಶ್ರೀವೇಂಕಟೇಶತವ ಪಾದಸರೋಜಯುಗ್ಮೇ
ಸಂಸಾರದುಃಖಶಮನಾಯ ಸಮರ್ಪಯಾಮಿ .
ಭಾಸ್ವತ್ಸದಷ್ಟಕಮಿದಂ ರಚಿತಂ
ಪ್ರಭಾಕರೋಽಹಮನಿಶಂವಿನಯೇನ ಯುಕ್ತಃ .. 11..
ಶ್ರೀಶಾಲಿವಾಹನಶಕೇಶರಕಾಷ್ಟಭೂಮಿ (1815)
ಸಂಖ್ಯಾಮಿತೇಽಥವಿಜಯಾಭಿಧವತ್ಸರೇಯಂ .
ಶ್ರೀಕೇಶವಾತ್ಮಜೈದಂ ವ್ಯತನೋತ್ಸಮಲ್ಪಂ
ಸ್ತೋತ್ರಂಪ್ರಭಾಕರ ಇತಿ ಪ್ರಥಿತಾಭಿಧಾನಾ .. 12..
ಇತಿಗಾರ್ಗ್ಯಕುಲೋತ್ಸನ್ನ ಯಶೋದಾಗರ್ಭಜ-ಕೇಶವಾತ್ಮಜ-ಪ್ರಭಾಕರ-ಕೃತಿಷು
ಶ್ರೀವೇಂಕಟೇಶಾಷ್ಟಕಂ ಸ್ತೋತ್ರಂ ಸಮಾಪ್ತಂ ..
ಶ್ರೀಕೃಷ್ಣದಾಸ ತನುಜಸ್ಯ ಮಯಾ ತು
ಗಂಗಾವಿಷ್ಟೋರಕಾರಿಕಿಲ ಸೂಚನಯಾಷ್ಟಕಂ ಯತ್ .
ತದ್ವೇಂಕಟೇಶಮನಸೋ ಮುದಮಾತನೋತು
ತದ್ಭಕ್ತಲೋಕನಿವಹಾನನ ಪಂಕ್ತಿಗಂ ಸತ್ ..
ಪಿತ್ರೋರ್ಗುರೋಶ್ಚಾಪ್ಯಪರಾಧಕಾರಿಣೋ
ಭಾತುಸ್ತಥಾನ್ಯಾಯಕೃತಶ್ಚದುರ್ಗತಃ .
ತೇಷುತ್ವಯಾಽಧಾಪಿ ಕೃಪಾ ವಿಧೀಯತಾಂ
ಸೌಹಾರ್ದವಶ್ಯೇನಮಯಾ ತು ಯಾಚ್ಯತೇ ..

Encoded and proofread by YV Malleswara Rao
Brihatstotraratnavali

——
Shri Venkatesha Ashtakam

pdf was typeset on August 19, 2022

——
Please send corrections to sanskrit@cheerful.com

